



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Għoxrin (20)

31 ta' Ottubru, 2016

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Joseph Attard – Kunsillier
Dr. Kevin Cutajar – Kunsillier

ASSENTI B' APOLOGĠIJI (Skont Ordni Permanenti 14A (3):

Dr. Christian Zammit – Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

20.1 Qari tal-ittra ta' apoloġija

20.1.1 Is-Segretarju Eżekuttiv Ivan Attard ipprezenta u qara l-ittra ta' apoloġija tal-Kunsillier Dr. Christian Zammit u l-membri preżenti unanimament aċċettaw l-apoloġija.

20.2 Konsiderazzjoni u Approvazzjoni tal-Minuti

20.2.1 Il-Kunsill approva unanimament il-minuti tal-laqgħa numru 330 li saret nhar it-Tnejn 26 ta' Settembru 2016 wara li jsiru l-korrezzjonijiet meħtieġa.

20.2.2 Il-Kunsill approva unanimament il-minuti tal-laqgħa b'urgenza li saret nhar il-Ġimgħa 7 ta' Ottubru 2016.

20.3 Twegibiet għall-Mistoqsijiet tal-Kunsilliera

20.3.1 Il-Viċi Sindku Aaron Agius staqsa dwar jekk il-Kunsill bagħatx l-ittra lir-residenti tal-pjazza li fiha nagħtu spjegazzjoni tax-xogħol li ser isir rigward it-tneħħija tal-*wires* tad-dawl. Is-Sindku wieġeb li l-inġinier Mario Galea għandu jiltaqa' ma' rappreżentanti tal-Korporazzjoni Enemalta sabiex jipprepara *drawing* ta' kif ser isir ix-xogħol. Ġaladarba jkollna risposta, nistgħu nipproċedu billi ninfurmaw lir-residenti.

20.3.2 Il-Viċi Sindku Aaron Agius staqsa dwar jekk hemmx xi żvilupp fuq it-*traffic management plan* li ntalbet minnu għal Triq l-Imqades u Vjal it-Tmienja ta' Settembru. Is-Sindku wieġeb li din il-pjanta qed tiġi ippreparata mill-Perit Edward Scerri.

20.3.3 Il-Kunsillier Dr. Joseph Attard staqsa jekk irċivejniex risposta minghand Transport Malta rigward il-*one way* fi Triq Knisja li ġiet approvata mill-Kunsill f'Lulju li għadda. Is-Sindku Joe Cordina wieġeb li sal-lum għadna ma rċivejna xejn u għaldaqstant ser nibagħtu *reminder*.



- 20.3.4 Il-Kunsillier Dr. Joseph Attard staqsa dwar jekk tistax issir xi haġa sabiex jiġu indirizzati l-ilmenti diversi li qed nircievu minghand r-residenti rigward is-sistema l-ġdida tal-ġbir tal-iskart domestiku u organiku. Is-Sindku wieġeb li din hija problema li qed taffettwa lil Ghawdex kollu, inkluż il-lokalita' tagħna. Huwa qal li l-Gvern Ċentrali għandu għanijiet li jrid jilhaq f'dan il-qasam skont direttiva tal-Unjoni Ewropea u għaldaqstant irridu nadattaw għal dawn iċ-ċirkustanzi. Is-Sindku propona u l-Kunsill qabel li għandna nkomplu nenasizzaw fuq il-ħtieġa li n-nies għandhom ikunu edukati sew dwar dan il-proċess u għaldaqstant ser nitolbu l-għajnuna tal-*Wasteserv* biex naraw kif dan jista' jsir.
- 20.3.5 Il-Kunsillier Dr. Kevin Cutajar staqsa dwar jekk kienx hemm xi żvilupp rigward ix-xogħol ta' spustjar tal-kaxxa tat-telefon li hemm hdejn il-*playing field* fi Vjal it-Tmienja ta' Settembru. Is-Sindku Joe Cordina wieġeb li s-Segretarju Eżekuttiv iltaqa' mal-inginier Carmel Mizzi Cefai fejn dan infurmah li mhux possibbli għall-kumpanija li din il-kaxxa titressaq għas-sit propost minna u dan minhabba li biex isir hekk, trid issir fost l-oħrajn trinka biex minnha jgħaddu l-*wires* tad-dawl u tat-telefon. Wara diskussjoni, is-Sindku propona u l-Kunsill qabel li għandna nergġhu nitolbu li dan ix-xogħol isir fl-iqsar żmien possibbli a spejjeż tal-kumpanija. F'każ li dan ma jsirx, il-Kunsill ser jagħmel ix-xogħol hu.
- 20.3.6 Il-Kunsillier Dr. Kevin Cutajar staqsa dwar jekk sarx ix-xogħol ta' manutenzjoni fuq il-bieba tal-kaxxa tat-telefon li tinsab fi Pjazza l-Vitorja. Is-Sindku wieġeb li din il-bieba qed tisewwa minn haddiema tal-GO plc f'Malta u għaldaqstant nittamaw li titlesta malajr kemm jista' jkun.
- 20.3.7 Il-Kunsillier Dr. Kevin Cutajar staqsa dwar jekk saritx il-laqgħa mas-Sur Ronald Bugeja rigward attivita' li matulha jingabru donazzjonijiet b'riżq il-kampanja ta' għarfien dwar il-marda tal-ALS. Is-Sindku Joe Cordina wieġeb li s-Segretarju Eżekuttiv iltaqa' mas-Sur Bugeja fl-14 ta' Ottubru li għadda u hemm il-ħsieb li din l-attivitá' ssir matul Awwissu li ġej.
- 20.3.8 Il-Kunsillier Dr. Kevin Cutajar staqsa dwar jekk inxtrawx il-kotba għall-benefiċċju ta' dawk li għandhom id-*dyslexia* biex jintużaw fil-librerija pubblika. Is-Sindku wieġeb li dawn il-kotba nxtraw mill-*Assistant*



Principal Josephine Sultana u ser jitpoġġew fil-librerija matul ix-xahar ta' Novembru.

- 20.3.9 Il-Kunsillier Dr. Kevin Cutajar staqsa jekk kienx hemm xi żvilupp fuq il-proposta li rċieva miċ-Ċentru Santa Marta sabiex nixtru numru ta' vażetti bil-ġulepp tal-harrub li jingħataw b'rigal fl-okkażjoni tal-festi tal-Milied lill-anzjani li jattendu fiċ-Ċentru ta' Matul il-Jum. Il-Kunsill qabel li din il-proposta m'għandhiex tiġi milqugħa iżda għandna nikkunsidrawha għal xi okkażjoni oħra.
- 20.3.10 Il-Kunsillier Dr. Kevin Cutajar staqsa dwar jekk hariġx il-permess għaž-żbir tas-sigra tal-harrub li tinsab biswit il-Mithna Ta' Kola. Is-Sindku Joe Cordina wieġeb li l-Kunsill applika għal dan il-permess u qed nistennew risposta mingħand it-*Tree Permitting Unit* tal-Awtorita' tal-Ippjanar.
- 20.3.11 Il-Kunsillier Dr. Kevin Cutajar staqsa dwar jekk kienx hemm xi żvilupp rigward it-tnehhija ta' kaxxa tal-*parking* fi Pjazza Sant'Anton. Is-Sindku Joe Cordina wieġeb li għadna qed nistennew l-approvazzjoni ta' Transport Malta biex dan ix-xogħol ikun jista' jsir.

20.4 Approvazzjoni tal-*quarterly financial report* għall-perijodu Lulju-Settembru 2016

- 20.4.1 Is-Segretarju Eżekuttiv Ivan Attard ippreżenta lill-membri tal-Kunsill il-*quarterly financial report* għall-perijodu Lulju-Settembru 2016. Dan ir-rapport juri li bejn l-1 ta' Jannar u t-30 ta' Settembru 2016, il-Kunsill kellu dhul finanzjarju ta' € 396,962.90c u hrug finanzjarju ta' € 322,877.79c. B'hekk, il-Kunsill sal-lum għandu bilanċ ta' € 74,085.11c.

Dan ir-rapport finanzjarju gie approvat unanimament mill-Kunsilliera prezenti.

20.5 Komunikazzjonijiet tas-Sindku

- 20.5.1 Is-Sindku Joe Cordina informa lill-Kunsill li, wara rakkomandazzjoni mill-Perita Mariella Xuereb u l-Inġinier Charlie Portelli, id-*deadline* tas-sottomissjonijiet tal-offerti għat-*tender* relatat max-xogħol ta' tisbieh u



rinovazzjoni quddiem il-Knisja ta' Sant'Anton Abbati gie estiż sat-Tnejn 7 ta' Novembru fil-11am. Għaldaqstant, l-aġġudikazzjoni tal-offerti li ser jintefgħu ser tithalla għal-laqgħa li jmiss.

20.5.2 Is-Sindku Joe Cordina informa lill-Kunsill li sad-data tal-gheluq tas-sottomissjonijiet tal-offerti għall-kwotazzjoni tat-tiżjin ta' Vjal it-Tmienja ta' Settembru u Pjazza l-Vittorja għall-festi tal-Milied, jiġifieri nhar il-Ġimgħa 28 ta' Ottubru fil-11am, intefgħet offerta waħda. Din kienet tal-kumpanija D Illumination Limited u tammonta għall-prezz ta' € 3750.

Is-Sindku propona u l-Kunsill qabel li għandu jinhatar bord ta' aġġudikazzjoni li jkun iffurmat minnu, mill-Viċi Sindku Aaron Agius u mill-Kunsillier Dr. Joseph Attard biex jevalwa din l-offerta qabel tittiehed deċiżjoni dwarha.

20.5.3 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-Kunċert tal-Milied li ser isir nhar l-Erbgħa 28 ta' Diċembru 2016 fis-7pm fil-Knisja Bażilika ta' Marija Bambina bis-sehem tal-*Animae Gospel Choir*. Is-Sindku qal li rċevejna korrispondenza mill-Uffiċċju tal-President fejn ġejna nfurmati li l-President mhux ser tkun tista' tattendi għal dan il-Kunċert u qed tiddelega lis-Sur Michael Grech, Viċi President tal-Kunsill tas-Superviżjoni fi hdan il-*Malta Community Chest Fund*, biex jattendi minflokha.

Wara diskussjoni qasira, is-Sindku propona u l-Kunsill qabel li għandna niċċekkjaw mal-Uffiċċju tal-President dwar jekk jistax jattendi s-Sur Preca għan-nom tal-President. Bħala preżentatriċi tal-Kunċert, il-Kunsill qabel li għandna navviċinaw lill-ġurnalista Julia Farrugia biex naraw id-disponibilita' tagħha.

Il-Kunsill qabel unanimament li r-riċeviment li kien isir għar-residenti barranin wara li jintemm il-Kunċert din is-sena ma jsirx minhabba attendenza fqira li kien qed ikun hemm fis-snin li għaddew.

20.5.4 Is-Sindku Joe Cordina informa lill-Kunsill li, wara l-intervisti li saru nhar il-Ġimgħa 21 ta' Ottubru 2016 għaž-żewġ kandidati eligibbli biex jimlew il-post vakanti ta' *general hand* fuq bażi *part-time* mal-Kunsill Lokali tax-



Xagħra, is-Sur Joseph Hili gie fl-ewwel post filwaqt li s-Sur Paul Saliba ikkwalifika fit-tieni post.

Fid-dawl ta' dan ir-rizultat, is-Sindku propona u l-Kunsill qabel unanimament li s-Sur Joseph Hili għandu jigi magħżul biex jimla dan il-post vakanti.

- 20.5.5 Is-Sindku Joe Cordina informa lill-Kunsill li l-festa tradizzjonali ta' Sant'Anton Abbati ser tigi iċċelebrata nhar il-Ħadd 22 ta' Jannar 2017. Huwa propona u l-Kunsill qabel li għandna nitkellmu mal-W.R. Kan. Dun Ġwann Sultana, Rettur tal-Knisja ta' Sant'Anton, biex naraw x'kollaborazzjoni qed jistenna min-naħa tal-Kunsill fl-organizzazzjoni ta' din il-festa.
- 20.5.6 Is-Sindku Joe Cordina informa lill-Kunsill li għandna nibdew bil-preparamenti tagħna għall-organizzazzjoni tal-attivitajiet tal-Karnival fil-lokalita' tagħna nhar is-Sibt 25 u l-Ħadd 26 ta' Frar 2017. Huwa propona u l-Kunsill qabel li għandu jitwaqqaf sotto-kumitat li jghin fl-organizzazzjoni ta' dawn l-attivitajiet. Dawn ser ikunu jikkonsistu fi programm varjat fil-pjazza tan-Nazzarenu s-Sibt filgħaxija u programm varjat ieħor fi Pjazza l-Vitorja l-Ħadd minn nofsinhar 'il quddiem.
- 20.5.7 Is-Sindku Joe Cordina propona u l-Kunsill qabel li għandna noħorġu offerta pubblika (*tender*) għall-provvista u installazzjoni ta' sinjali tat-traffiku fil-lokalita'.
- 20.5.8 Is-Sindku Joe Cordina propona u l-Kunsill qabel li għandna nibdew nippreparaw biex noħorġu l-kwotazzjoni għas-servizz tat-tindif tat-toroq fil-lokalita' tagħna. Dan peress li l-kwotazzjoni eżistenti tiskadi fi Frar li ġej. Il-Kunsill qabel unanimament li għandna ninfurmaw lill-kenniesa prezenti sabiex darba fil-ġimgħa jiffirmaw fl-uffiċċju tal-Kunsill u jgħidu liema toroq ikunu kinsu matul dik il-ġimgħa.
- 20.5.9 Is-Sindku Joe Cordina informa lill-Kunsill li fl-aħħar laqgħa tas-sotto-kumitat tal-ġemellaġġi li saret nhar l-Erbgħa 19 ta' Ottubru 2016, ġie propost li l-edizzjoni li jmiss tal-festival tat-tin u ikel tradizzjonali Malti



ssir fit-tieni *weekend* ta' Lulju. Il-Kunsill qabel unanimament ma' din il-proposta u ser inkomplu bil-preparamenti tagħna għal din l-attività'.

Is-Sindku propona u l-Kunsill qabel li fil-laqgħa li jmiss ta' dan is-sotto-kumitat, għandhom jibdew jiġu diskussi wkoll l-attivitajiet li ser norganizzaw fl-okkażjoni tal-iskambju ta' persuni minn Mergo u Chevaigné f'Ottubru tas-sena li ġejja.

- 20.5.10 Is-Sindku Joe Cordina qal li jinsab imħasseb bis-sitwazzjoni preżenti fl-Italja wara t-terrimoti li riċentament laqtu żoni minn dan il-pajjiż, fosthom l-inhawi tal-lokalita' ta' Mergo li magħha ahna għandna ftehim ta' ġemellaġġ. Fid-dawl ta' dan, il-Kunsillier Dr. Joseph Attard propona u l-Kunsill qabel li għandna nibagħtu korrispondenza uffiċjali min-naħa tagħna biex nuru solidarjeta' mal-familji milquta.

20.6 Qari tal-Korrispondenza

- 20.6.1 Ċirkulari numru 27/2016 maħruġa mid-Dipartiment tal-Gvern Lokali intitolata 'Skema ta' Finanzjament: Proġetti Kapitali – Iffirmar ta' Kuntratti'. Għal din iċ-ċerimonja li saret nhar is-Sibt 8 ta' Ottubru 2016, attenda s-Sindku Joe Cordina.
- 20.6.2 E-mail mingħand is-Sur Adrian Mifsud, Direttur tal-Gvern Lokali, li fiha qed javża lill-Kunsill li, b'riferenza għall-iskema dwar inizjattivi ta' attivitajiet kulturali għas-sena 2016, il-bord tal-għażla ma aċċettax l-applikazzjoni tagħna dwar l-attività 'The Xagħra Christmas Concert' minhabba li l-Kunsill diġa' ibbenefika f'żewġ attivitajiet kulturali oħra matul din is-sena. Il-Kunsill innota l-kontenut.
- 20.6.3 Ċirkulari numru 28/2016 maħruġa mid-Dipartiment tal-Gvern Lokali intitolata 'Applowdjar ta' dokumenti fuq is-sit www.lc.gov.mt'. Il-Kunsill innota l-kontenut.
- 20.6.4 Ċirkulari numru 29/2016 maħruġa mid-Dipartiment tal-Gvern Lokali intitolata 'Struzzjonijiet lill-Kunsilli Lokali dwar Tilqim kontra l-Influenza'. Il-Kunsill innota l-kontenut.



- 20.6.5 Ċirkulari numru 30/2016 maħruġa mid-Dipartiment tal-Gvern Lokali intitolata ‘Ilmenti mressqa quddiem Servizz.Gov’. Il-Kunsill innota l-kontenut.
- 20.6.6 E-mail mingħand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsili Lokali Ghawdxin li r-Regjun Ghawdex għadu kif ippublika espressjoni ta’ interess għall-kiri ta’ lok sabiex iservi ta’ uffiċċju amministrattiv għall-Kumitat Reġjonali Ghawdex. L-espressjonijiet ta’ interess jintlaqgħu sa nhar il-Ġimgħa 11 ta’ Novembru 2016 f’nofsinhar. Il-Kunsill innota l-kontenut.
- 20.6.7 Ċirkulari mill-Assoċjazzjoni tal-Kunsilli Lokali b’informazzjoni dwar il-laqgħa għas-Sindki u l-Viċi Sindki li ser issir nhar is-Sibt 5 ta’ Novembru 2016 fil-Palazz Verdala, il-Buskett. Għan-nom tal-Kunsill ser jattendi s-Sindku Joe Cordina.
- 20.6.8 E-mail mingħand l-Inġinier Mario Galea li fiha qed jinforma lill-Kunsill jekk jixtieqx li jitwählhu n-numri fuq il-fanali l-ġodda li ġew installati fi Pjazza l-Vitorja. Kull numru ġdid jiswa € 7.50c (inkluz il-VAT). Il-Kunsill ma laqax din it-talba.
- 20.6.9 Ittra mingħand Ms. Bernice Micallef, President tal-Moviment Kerygma, li fiha qed tinforma lill-Kunsilli Lokali li l-Moviment Kerygma ser jorganizza l-Premju ‘Żagħżuġ tas-Sena’ bil-għan li johroġ fil-beraħ l-impenn taż-żgħażaġh b’mod nistrani fis-soċjeta’ Maltija. In-nominazzjonijiet għal dan il-premju jintlaqgħu sal-Ġimgħa 11 ta’ Novembru 2016 f’nofsinhar. Il-Kunsill innota l-kontenut.
- 20.6.10 Direttiva numru 4/2016 maħruġa mid-Dipartiment tal-Gvern Lokali intitolata ‘Direttivi dwar Xandir Soċjali (*Social Media*) fil-Kunsilli Lokali’. Il-Kunsill innota l-kontenut.
- 20.6.11 Ċirkulari numru 31/2016 maħruġa mid-Dipartiment tal-Gvern Lokali u intitolata ‘Inizjattiva ta’ Tahriġ dwar l-Ordniġiet Permanenti’. Għal dan it-tahriġ li ser isir f’Ghawdex nhar il-Ħamis 17 ta’ Novembru, ser jattendi s-Segretarju Eżekuttiv.



- 20.6.12 Ċirkulari numru 32/2016 mahruġa mid-Dipartiment tal-Gvern Lokali u intitolata ‘Petty Cash’. Il-Kunsill innota l-kontenut.
- 20.6.13 Ċirkulari numru 33/2016 mahruġa mid-Dipartiment tal-Gvern Lokali u intitolata ‘Assigurazzjoni tal-Assi tal-Kunsill’. Il-Kunsill innota l-kontenut.
- 20.6.14 E-mail minghand James Xuereb, rappreżentant tal-kumpanija *Rodeco Limited*, li fiha qed jistieden lis-Sindku u/jew rappreżentant tal-Kunsill sabiex jattendi għal seminar bit-tema ‘Road Repair Systems and Innovative Technologies’ li ser isir nhar il-Hamis 3 ta’ Novembru mis-7.00pm ‘il quddiem fl-uffiċċju tal-Kunsill Lokali tal-Qala. Il-Kunsill innota l-kontenut.
- 20.6.15 E-mail minghand Chantelle Tabone, rappreżentanta tal-uffiċċju reġjonali tal-MEUSAC f’Għawdex, b’informazzjoni dettaljata dwar il-proġetti li jaqgħu taħt il-programm ERASMUS+ iffinanzjat minn fondi tal-Unjoni Ewropea. Id-*deadline* li jmiss għal proġetti li jaqgħu taħt dan il-programm huwa t-2 ta’ Frar 2017 u l-proġetti jridu jsiru bejn l-1 ta’ Mejju u t-30 ta’ Settembru 2017. Is-Sindku Joe Cordina propona u l-Kunsill qabel li għandna nippruvaw norganizzaw skambju ta’ żgħażaġh f’Lulju li ġej mal-Kunsill ta’ San Michele Salentino fl-Italja li miegħu ahna gemellati.
- 20.6.16 Ċirkulari mill-Assoċjazzjoni tal-Kunsilli Lokali b’informazzjoni dwar talba għal gemellaġġ li qed jagħmel il-Kunsill ta’ Maruggio fl-Italja. Dawk il-Kunsilli Lokali interessati f’dan il-gemellaġġ għandhom jinfurmaw lill-Assoċjazzjoni sa mhux aktar tard minn nhar l-Erbgħa 2 ta’ Novembru. Il-Kunsill innota l-kontenut.
- 20.6.17 E-mail minghand Marie-France Mailhos b’informazzjoni dwar iż-żewġ proġetti maġġuri li ser jorganizzaw fis-sena 2017 bhala parti mill-gemellaġġ li għandhom mal-Kunsill tagħna u mal-Kunsill ta’ Mergo fl-Italja. Dawn l-attivitajiet huma l-*European Festival* li ser isir bejn it-3 u l-5 ta’ Marzu 2017 u ż-żjara li rappreżentanti taż-żewġ Kunsilli barranin ser jagħmlu fix-Xagħra lejn l-aħħar ta’ Ottubru 2017. Il-Kunsill qabel li dawn l-attivitajiet għandhom jiġu diskussi aktar ‘il quddiem.
- 20.6.18 E-mail minghand Sergio Mallia, *chief operating officer* tal-kumpanija *Wasteserv Malta*, li fiha qed jitlob il-kollaborazzjoni tal-Kunsilli Lokali



Ghawdxin sabiex jitpoġġa trolley fl-uffiċċju tal-Kunsill sabiex ir-residenti jkunu jistgħu jiddisponu minn materjal WEEE li huwa żgħir fid-daqs. Kunsilli Lokali interessati għandhom jibagħtu risposta sal-4 ta' Novembru 2016. Il-Kunsill qabel li għandna nuru l-interess tagħna biex nippartecipaw f'din l-inizjattiva.

- 20.6.19 Ċirkulari numru 34/2016 mahruġa mid-Dipartiment tal-Gvern Lokali u intitolata 'Proċedura tal-*bye-laws* u *checklist*'. Il-Kunsill innota l-kontenut.
- 20.6.20 Ittra mingħand Reuben Galea għan-nom tal-kumitat organizzattiv tal-attivitá 'Presepju Suq u Mexxi' li fiha qed jinforma lill-Kunsill dwar din ir-rappreżentazzjoni tal-Milied li ser issir bejn it-Tnejn 26 u l-Erbgħa 28 ta' Diċembru 2016. Fid-dawl ta' dan, il-grupp *Guiding Light* qed jitlob *no objection* min-naħa tal-Kunsill Lokali sabiex Triq Ghajn Hosna tingħalaq għat-traffiku bejn is-Sibt 24 ta' Diċembru u l-Erbgħa 28 ta' Diċembru sa nofs il-lejl. L-informazzjoni dwar din l-attivitá' qed tingħata wkoll lil Transport Malta, il-Kunsill Lokali tan-Nadur u l-Pulizija tad-Distrett ta' Ghawdex. Il-Kunsill qabel unanimament li għandu jagħti *n-no objection* mitluba.
- 20.6.21 Ittra mingħand Reuben Galea għan-nom tal-kumitat organizzattiv tal-attivitá 'Presepju Suq u Mexxi' li fiha qed jitlob lill-Kunsill sabiex jikkollabora mal-Kumitat fl-organizzazzjoni ta' din l-attivitá'. Is-Sindku Joe Cordina propona u l-Kunsill qabel li għandna nikkollaboraw f'din l-attivitá' bi spiża li ma teċċedix is-somma ta' € 800. Din is-somma qed tiġi allokata f'każ biss li l-Ministeru għal Ghawdex jalloka anqas fondi mis-sena li għaddiet għal din l-inizjattiva.
- 20.6.22 E-mail mingħand Dr. George Attard, professur fl-Universita' ta' Malta, li fiha qed jitlob lill-Kunsill Lokali tax-Xagħra sabiex jissieheb *partner* fil-proġett intitolat 'Protection of the environment and promote the efficient use of the resources' parzjalment iffinanzjat minn fondi tal-programm Italia-Malta tal-Unjoni Ewropea. Dan il-proġett għandu l-iskop prinċipali li johloq *network* ta' bdiewa biex jipromwovu l-kunċett ta' *community farming*. F'każ li jiġi magħżul, il-Kunsill irid johroġ il-ko-finanzjament ta' 15% tal-*budget* totali tal-proġett. Dan ifisser li l-ammont li rridu



nikkommettu huwa ta' € 74,250 fuq medda ta' tliet snin. Il-proġett qed ikun immexxi mill-Universita' ta' Palermo bħala *lead partner*.

Is-Sindku Joe Cordina propona u l-Kunsill qabel li għandna nuru l-interess tagħna li nipparteċipaw f'dan il-proġett.

- 20.6.23 Ċirkulari numru 35/2016 maħruġa mid-Dipartiment tal-Gvern Lokali intitolata 'Inizjattiva Finanzjarja – Stronger Communities: Literacy Projects at Local Level'. L-għan li din l-inizjattiva mmedija mid-Dipartiment huwa li l-Kunsilli Lokali jwettqu proġetti soċjali li bihom insaħħu l-komunitajiet tagħna. Il-proġetti sottomessi jridu jkunu ġew implimentati sa Mejju 2017 u ma jkunux jaqbzū l-kontribuzzjoni massima ta' € 3,000 minn din l-Inizjattiva Finanzjarja. Is-Sindku propona u l-Kunsill qabel li għandna niċċekkjaw mad-Dipartiment dwar xi proġetti jew inizjattivi jistgħu jsiru minn dan il-fond biex inkunu nistgħu napplikaw.
- 20.6.24 E-mail mingħand George Refalo, Segretarju Eżekuttiv tar-Reġjun Ghawdex, li fiha qed jitlob il-kollaborazzjoni tal-Kunsilli Lokali Ghawdxin fl-implimentazzjoni tal-proġett Kreattiv inniedi mill-*Gozo College Middle School*. Il-Kunsilli Lokali qegħdin jintalbu jikkoperaw billi jagħzlu huma l-espert tal-lokalita' li ser ikun qiegħed ifassal il-*historic trail* tal-lokalita' rispettiva kif ukoll li jfisser lill-istudenti s-siti storiċi li jinsabu f'dan it-*trail*. Barra minn hekk, il-Kunsilli Lokali qed jintalbu wkoll sabiex iħallsu s-servizz tat-trasport tal-istudenti mill-iskola għal-lokalita' u lura. Din l-attivita' ser issir nhar il-Ġimgħa 9 ta' Diċembru 2016. Il-Kunsill qabel li għandna nikkollaboraw f'din l-inizjattiva u niddelegawha lill-Moviment Storiku u Kulturali tax-Xagħra.
- 20.6.25 Ċirkulari numru 36/2016 maħruġa mid-Dipartiment tal-Gvern Lokali intitolata '*Templates* tal-Aġenda u l-Minuti'. Il-Kunsill innota l-kontenut.
- 20.6.26 E-mail mingħand Dr. Lisa Marie Brooke, uffiċjal fl-Uffiċċju tal-President, li fiha qed tinforma lill-Kunsill li bħala parti mill-kampanja nazzjonali tal-Istrina, l-Eċċellenza tagħha l-President ta' Malta ser iżżur il-lokalita' tax-Xagħra nhar il-Hadd 27 ta' Novembru 2016 bejn il-11.00am u 11.25am. Il-Kunsill innota l-kontenut. Ser nieħdu ħsieb nitolbu l-awtorizzazzjoni tal-



Kumitat tas-Socjeta' Filarmonika *Victory* sabiex, f'kaz li jkun il-maltemp, din l-attivitá' ssir fis-sala tal-Kazin tal-Banda.

(Il-Vici Sindku Aaron Agius irtira mil-laqgħa fis-6.40pm.)

20.7 Ilmenti mir-residenti

- 20.7.1 Talba mingħand is-Sindku Joe Cordina sabiex titrangá bit-*tarmac* parti mit-Triq Ghajn Hosna minn fejn jispiçca n-nizla sat-triq tan-Nadur. Il-Kunsill qabel li din it-talba għandha tiġi riferuta lill-Ministeru għal Ghawdex bħalma diġa' għamilna.
- 20.7.2 Talba mingħand Joseph Micallef ta' 5, Triq Kortoll sabiex issir talba għall-esproprjazzjoni ta' biçca mill-għalqa tiegħu sabiex titwessa' it-triq u tkun tista' tghaddi tal-linja jew trakkijiet kbar. Il-Kunsill qabel li għandna nirreferu din it-talba lid-Dipartiment tal-Artijiet.
- 20.7.3 Talba mingħand Anthony Spiteri ta' Triq ir-Rabat, Xagħra, sabiex jitrangá passagg' li hemm fil-bidu tat-Triq tal-Qaçca biex ikun aċċessibbli kif kien originarjament. Il-Kunsill qabel li għandna ninkarigaw lill-Perit Edward Scerri sabiex jagħmel rapport dwar is-sitwazzjoni attwali f'dan il-passagg'.
- 20.7.4 Talba mingħand Marija Theuma ta' 40B Triq Jannar sabiex tinzebagħ il-bankina ta' quddiem ir-residenza tagħha. Il-Kunsill qabel li dan ix-xogħol għandu jsir.
- 20.7.5 Talba mingħand Dr. Anna Maria Abela f'isem id-Dipartiment tas-Sahħa ta' Ghawdex sabiex issir *reserved parking bay* għat-tabib li jagħti servizz fil-berga' tal-lokalita' mit-Tnejn sal-Gimgha bejn il-11am u nofsinhar. Il-Kunsill ma aċċettax din it-talba fid-dawl tal-fatt li l-Kunsill talab l-approvazzjoni ta' Transport Malta għal sinjal *loading/unloading* fl-istess post.
- 20.7.6 Talba mingħand Shirley Bellamy ta' 48, Emathu, Triq 28 t'April sabiex isir arblu bil-ganċijiet biex jiddendlu l-boroż tal-iskart. Il-Kunsill qabel li



ghandna ngibu l-awtorizzazzjoni ta' sid ir-residenza li maghha ser jehel dan il-*hook*.

- 20.7.7 Talba minghand is-Sindku Joe Cordina sabiex jinbidel apparat li hu qadim u li issa sar perikoluż ghat-tfal fil-*playing field* ta' Vjal it-Tmienja ta' Settembru. Il-Kunsill qabel li ghandna ngibu kwotazzjoni ghal dan l-apparat.
- 20.7.8 Talba minghand Victor Attard ta' Triq Frangisk Camilleri sabiex titranga l-bankina tar-residenza tieghu. Il-Kunsill qabel li dan ix-xoghol ghandu jsir.
- 20.7.9 Talba minghand Francis Sultana ta' Triq Ta' Gorf sabiex titranga parti minn Triq Ghajn Hosna bis-siment. Il-Kunsill qabel li dan ix-xoghol ghandu jsir.
- 20.7.10 Talba minghand Emmanuel Cremona ta' Triq Marsalforn sabiex titranga parti minn Triq Ghajn Hosna bis-siment. Il-Kunsill qabel li dan ix-xoghol ghandu jsir.
- 20.7.11 Talba minghand William Sultana ghan-nom tal-Kumitat tax-*Xagħra United Football Club* li fiha qed jitlob li jsiru sinjali li jipprojbixxu l-ipparkjar man-naħa kollha tal-kazin tal-football fi Triq l-Arcipriet Ġuzepp Diacono. Il-Kunsill qabel li ghandna nressqu din it-talba għall-approvazzjoni ta' Transport Malta.
- 20.7.12 Talba minghand Rita Sultana ta' Triq Vestru sabiex jinghata ftit konkos quddiem ir-residenza li ghandna fi sqaq fi Triq it-Tigrija. Ir-residentta qed titlob li tinghata l-materjal u x-xoghol ser taghmlu hi. Il-Kunsill aċċetta din it-talba.
- 20.7.13 Talba minghand Colin Clark ta' 76, Triq il-Knisja sabiex titbaxxa il-bankina quddiem ir-residenza tieghu billi juza *disability scooter*. Il-Kunsill qabel li dan ix-xoghol ghandu jsir.



- 20.7.14 Talba mingħand Agnes Caruana ta' 'Villa Bullara', Triq Ġnien Imrik, sabiex titranga l-parti tat-triq quddiem tagħha minħabba li qed iżomm hafna ilma, l-aktar meta tagħmel hafna xita. Il-Kunsill qabel li għandna ninkarigaw lill-Perit Edward Scerri biex jagħmel rapport dwar is-sitwazzjoni fil-preżent u jipproponi soluzzjoni għal din il-problema.
- 20.7.15 Talba mingħand Joseph Spiteri ta' 'The Willows', Triq l-Għar ta' Ninu, sabiex isir *culvert* li jilqa' l-ilma tax-xita fl-aħhar parti ta' Triq Sruġ ('l isfel minn fejn hemm il-kalata tal-boċċi). Il-Kunsill qabel li dan ix-xogħol għandu jsir.
- 20.7.16 Talba mingħand Joseph Bajada ta' 'Madonna Ta' Pinu', Vjal it-Tmienja ta' Settembru, sabiex isiru: (i) il-*markings* għal *traffic management* bejn Vjal it-Tmienja ta' Settembru u Triq l-Imqades u (ii) kaxxi tal-parking matul Vjal it-Tmienja ta' Settembru u Triq l-Imqades li jiggwidaw lill-pubbliku fejn jista' jiparkja. Rigward (a), il-Kunsill qabel li għandu jressaq din it-talba għall-approvazzjoni ta' Transport Malta. Rigward (b), il-Kunsill qabel li għandu jieħu l-parir ta' Transport Malta qabel iressaq it-talba għall-approvazzjoni.
- 20.7.17 Talba mingħand Salvu Spiteri ta' Triq Ġnien Imrik sabiex issir talba lid-Dipartiment tal-Artijiet rigward l-esproprijazzjoni ta' biċċa art li hemm quddiem residenza li għandu fi Triq Parisot. Il-Kunsill qabel li għandna niċċekkjaw mad-Dipartiment tal-Artijiet dwar din it-talba.
- 20.7.18 Talba mingħand Joseph Stellini ta' 10A, 'Stellini House', sabiex titwessa u titranga parti minn Triq Ta' Sansuna biex issir aktar aċċessibbli għall-pubbliku ġenerali. Il-Kunsill qabel li dan ix-xogħol għandu jsir.
- 20.7.19 Talba mingħand Olivia Cilia ta' 'Tranquilla', Flat 4, Triq Għajn Qamar, sabiex il-Kunsill jibgħat avviż ta' *warning* lill-amministratur tal-blokka tal-*flats* minħabba li diversi residenti f'din il-blokka qed joħorgu l-boroż tal-iskart tagħhom f'hin li ma jsirx ġbir ta' skart. Il-Kunsill qabel li għandna nirreferu din it-talba lill-kumpanija *Wasteserv* li bħalissa għaddejja bi proċess ta' moniteragg tas-sitwazzjoni tal-ġbir tal-iskart fil-lokalitajiet.



- 20.7.20 Talba mingħand Anthony Sultana ta' 21, Triq it-Tigrija, sabiex (a) isiru sinjali li jipprojbixxu l-ipparkjar madwar metru fuq kull naħa tal-bieb ta' wara r-residenza tiegħu fi Triq Ġużeppi Diacono u (b) issir tabella 'Tarmix Żibel Hawn' mal-ħajt tal-iskola quddiem ir-residenza tiegħu. Rigward (a), il-Kunsill qabel li għandna nirreferu din it-talba għall-approvazzjoni ta' Transport Malta. Rigward (b), il-Kunsill qabel li dan ix-xogħol għandu jsir.
- 20.7.21 Talba mingħand Anthony Tabone ta' 87, Triq il-Kbira, Sannat sabiex jitranġa t-taraġ tal-ġebel li hemm fl-inħawi tal-Għejjun u li jwassal għal hdejn il-ġiebjta tal-Għejjun. Il-Kunsill qabel li għandna nicċekkjaw dwar x'qed jitlob eżatt ir-resident.
- 20.7.22 Talba mingħand Adey Lynn ta' 7, 'Ir-Rokna', Triq Ġwann Marija Camilleri, sabiex titwahħal *stand* taż-żibel mar-residenza tagħha. Il-Kunsill qabel li dan ix-xogħol għandu jsir.
- 20.7.23 Talba mingħand Lawrence Bajada ta' 'Madonna Ta' Pinu', Triq San Ġorġ Preca, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 20.7.24 Talba mingħand John Galea ta' 76, Triq it-Tigrija, sabiex titranġa l-parti tat-triq quddiem ir-residenza tiegħu bil-*hot rolled asphalt*. Il-Kunsill qabel li dan ix-xogħol għandu jsir.

20.8 Konsiderazzjoni u Approvazzjoni tal-iskeda ta' pagamenti

- 20.8.1 Il-Kunsill approva unanimament l-iskeda ta' pagamenti annessi mal-minuti.
- 20.8.2 Il-Kunsillier Dr. Kevin Cutajar talab sabiex jingħata rendikont tax-xogħol ta' manutenzjoni li qed jagħmel il-Kunsill fi Triq Ghajn Wajtar. Il-Kunsill aċċetta din it-talba. L-informazzjoni rikjesta ser tiġi ippreparata mis-Segretarju Eżekuttiv.

20.9 Tmiem tal-laqgħa u data tas-seduta li jmiss



20.9.1 Il-laqgħa tal-Kunsill intemmet fis-7.00pm u giet agġornata b'mod unanimu għal nhar l-Erbgħa 23 ta' Novembru 2016 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv